

انشویو: عرفان احمد

ایڈیشن: ماہنامہ کسان، لاہور۔
nidaykisan@yahoo.com

میری علمی اور مطالعی زندگی

[ڈاکٹر محمود احمد غازی کا ایک غیر مطبوعہ انشویو]

[علم کی پختگی کے لیے باقاعدہ مطالعہ کرنے کی اہمیت سے انکار نہیں کیا جاسکتا۔ خاکسار بھی مختلف علوم اور مختلف موضوعات پر اکثر مطالعہ کرتا رہتا ہے۔ آج سے دس برس پہلے پرانی کتابوں کی ایک دکان سے مجلس نشریات اسلام کی شائع کردہ کتاب ”میری محسن کتابیں“ اچانک دست یاب ہوئی۔ اس کتاب میں بیسوں صدی کے بعض بلند پائیہ مشاہیر علم کے مطالعی تاثرات بیان کیے گئے تھے۔ مطالعہ کا ذوق رکھنے والے لوگوں کے لیے یہ کتاب ایک کلید اور محرك کی حیثیت رکھتی ہے۔ اس میں شامل لوگوں کے طریق مطالعہ سے اپنے لیے مطالعے کے اصول اور طریقے اخذ کیے۔ اس کتاب کے مطالعہ سے مجھے میں یہ داعیہ پیدا ہوا کہ آج کے موجودہ دور کے ارباب علم کے بھی مطالعہ کے حوالے سے انشویو زیکے جائیں۔ اسی مقصد کے پیش نظر میں نے آج سے تقریباً چار سال پہلے عصر حاضر کے اہل علم کے انشویو ز کرنے شروع کیے جن میں زندگی کے مختلف شعبہ جات کے لوگ شامل ہیں۔ انہی ارباب علم میں ایک شخصیت جواب ہم میں نہیں رہی، ڈاکٹر محمود احمد غازی کی تھی۔ مطالعہ اور کتاب سے دوچھپی رکھنے والے سنجیدہ اہل علم اور شاگین کے لیے ان کے مطالعی ذوق کی داستان پر مشتمل یا انشویو پیش خدمت ہے۔ اس انشویو کی ترتیب و مدد دین برادر م عبد الرؤف صاحب کی خصوصی توجہ اور تعاون کے نتیجے میں ممکن ہوئی ہے۔ (عرفان احمد)]

میری ابتدائی تعلیم روایتی انداز میں ہوئی جیسے میرے خاندان میں دوسرا لے لوگوں کی ہوئی تھی۔ پہلے میں نے قرآن پاک حفظ کیا، اس کے بعد میں نے اپنے والد سے تھوڑی فارسی پڑھی۔ فارسی پڑھنے کے بعد پھر سکول میں داخل ہو گیا۔ تین چار سال سکول میں پڑھا، پھر اسکوں کی کچھ تعلیم اطمینان بخش نہیں لگی تو میرے والد صاحب نے مجھے کراچی میں ایک دینی مدرسے میں داخل کروادیا جہاں میں نے کوئی پانچ سال پڑھا۔ عربی وغیرہ اچھی کیکھ لی۔ میرے والد گورنمنٹ سروس میں تھے تو وہ پھر ۱۹۶۷ء میں اسلام آباد آگئے تو میں بھی ان کے ساتھ اسلام آباد آگیا۔ یہاں کوئی دینی تعلیم کا قابل اعتماد انتظام نہیں تھا، اس لیے تھوڑی تھوڑی وہ بھی چلتی رہی، لیکن اس کے ساتھ میں نے میٹرک کا امتحان بھی دے دیا۔ میٹرک کرنے کے بعد پھر میں نے انٹر میڈیا ٹکنالوجی کر لیا۔ اسی دوران انٹر میڈیا ٹکنالوجی کے

امتحان کے بعد جب میں بی اے کے امتحان کی پرائیوریتی تیاری کر رہا تھا کہ میرے والد صاحب نے مجھے کہا کہ پچھو اور بھی کرنا چاہیے تو پنڈی میں ایک سکول تھا، مدرسہ ملیہ اسلامیہ۔ مولا ناعبد الجبار غازی مرحوم نے بنایا تھا۔ جماعت اسلامی کے قائم مقام امیر بھی رہ چکے تھے جب مولانا مودودی گرفتار ہے۔ کچھ عرصہ ان کے ہاں میں نے پڑھایا، لیکن میر اتاڑ تھا کہ یہ ایسا ادارہ ہے نہیں جیسا کہ مولانا بنانا چاہتے تھے۔ اسی اسلامیہ مدرسہ میں، میں پڑھاتا تھا۔ سب مجھے مطالعہ کا شوق تھا، اس لیے میں چھٹی کے دن ادارہ تحقیقات اسلامی کی لائبریری میں چلا جایا کرتا تھا۔ سب لوگوں سے تعارف تھا۔ کسی اور دوست کے نام سے کتاب جاری کروالیا کرتا تھا۔ اسلام آباد میں ایک پیشہ شینڈرڈ لائبریری تھی اور وہ پاکستان کوئل برائے قومی تیکھنی لائبریری کہلاتی تھی۔ اس لائبریری میں بھی جایا کرتا تھا اور بہت سی کتابیں لاتا، لیکن وہاں عربی اور فارسی کی بجائے اردو، انگریزی کی کتابیں ملتی تھیں۔ میں فارسی جانتا بھی تھا اور بولتا بھی تھا۔ کتابیں پڑھنے کا بھی شوق تھا اور کتابیں مجھے ادارہ تحقیقات اسلامی سے مل جایا کرتی تھیں تو چھٹی کے دن میں پورا دن وہاں گزارتا تھا۔ ایک مرتبہ میں وہاں گیا ہوا تھا۔ یہ بات تقریباً ۱۹۶۸ء کی ہے۔ مدرسہ عربیہ اسلامیہ میں چھٹی تھی۔ ۱۲۔ اکتوبر کو (شهادت لیاقت علی خان کی وجہ سے) میں صبح ہی ادارہ تحقیقات اسلامی کی لائبریری میں، جہاں Reading Hall تھا، وہاں چلا گیا۔ وہاں وہ ایک سرخ وسفید داڑھی والے صاحب بیٹھے ہوئے تھے جو نیس لباس اور خوبصورت عمامہ پہنے ہوئے تھے۔ بڑے خوبصورت اور وجہ آدمی تھے۔ میں نے سلام کیا۔ قریب جا کر اندازہ ہوا کہ وہ نایبنا تھے۔ عربی میں بات کرنے کا مجھے شوق تھا بچپن ہی سے جیسے کہ بچوں کو ہوتا ہے۔ قابلیت کے اظہار کا شوق بچپن میں زیادہ ہوتا ہے۔ سلام و دعا کے بعد عربی میں بات شروع کر دی۔ انہوں نے پوچھا تم کون ہو اور ایک آدھ سوال کیا تو میرے لمحے سے خوش ہوئے۔ پوچھا فارسی بھی جانتے ہو؟ تو میں نے کہا جی۔۔۔ میں فارسی بھی جانتا ہوں۔ کتنی پڑھی ہے؟ میں نے کہا کہ فارسی میں نے کافی پڑھی ہے۔ پوچھا کلام اقبال پڑھا ہے؟ تو میں نے کہا کہ بہت پڑھا ہے۔ میں تقریباً اس دور میں اقبال کا حافظ تھا فارسی اور اردو میں۔ تو انہوں نے کہا کہ کوئی شعر سناؤ تو میں نے فارسی کے دو تین اشعار سنادیے۔ ان کے سامنے "ارمخان حجاج" رکھی تھی۔ انہوں نے کہا کہ آخر میں جو رباعی ہے، اسے پڑھو۔ پہلی رباعی تھی " Horm az dideh bigerang و بو"۔ کہاں کا ترجمہ کرو۔ میں نے ترجمہ کر دیا۔ بڑے خوش ہوئے۔ ترجمہ نہیک تھا، ان کو اچھا لگا۔

انہوں نے بتایا کہ میر انعام شیخ صادی علی شعلان ہے۔ میں مصر کا مشہور شاعر ہوں اور مجھے حکومت پاکستان نے بلا یا ہے کہ میں کلام اقبال کا عربی منظوم ترجمہ کروں گا تو کیا تم میرے ساتھ کام کرنے کے لیے تیار ہو؟ میں نے کہا جی ہاں تو کہنے لگے کب سے؟ میں نے کہا کہ ابھی سے تو کہنے لگے کیا کرتے ہو؟ میں نے کہا کہ اسکوں میں پڑھاتا ہوں۔ پوچھا تو اسکوں کا کیا کرو گے؟ تو میں نے کہا، چھوڑ دوں گا۔ اس پر بڑے خوش ہوئے۔ ان کو حیرت یہ بھی

ہوئی اور بھی کیسا آدمی ہے۔ ایک دو آدمیوں سے پوچھا تو انہوں نے یقین دلایا کہ یہ آپ کے ساتھ استغفار دے کر کام کر لے گا۔ تو میں نے وہاں جانا شروع کر دیا اور اسکوں میں استغفارے دیا۔ مولانا غازی بہت ناراض ہوئے۔ انہوں نے بہت mind کیا لیکن میں نے ان کو اس کام کے بارے میں بتایا تو انہوں نے پوچھا کہ کیا تجوہ ملے گی تو میں نے کہا کہ نہیں، تجوہ کی فکر نہیں۔ اس طرح میں مدرسہ چھوڑ کر شیخ شعلان کے ساتھ گلگیا۔ ان کے ساتھ کام کرنے میں کافی فائدے ہوئے۔ ایک تو میری عربی درست ہو گئی۔ پھر میں نے ان کے ساتھ کلام اقبال ایک نئی ترتیب کے ساتھ پڑھا اور ہر مشق اور شعر کا عربی ترجمہ کر کے ان کو بتایا خاص طور پر ادا و شعر کا۔ اور بھی بہت سی کتابیں پڑھیں اور اس طرح منتخب کلام کا ترجمہ ہوا، خاص طور پر علامہ اقبال کی فارسی مشنوی جو ہے، اس کا مکمل عربی ترجمہ ہوا، اس میں مدد کی۔ میں ترجمہ Dictate کر دیا کرتا تھا، وہ اپنی برل میشن پر لکھ لیا کرتے تھے اور رات کو کہیں نظم کرتے تھے۔ برل میشن پر وہ نظم اگلے دن صبح Dictate کرواتے، میں اس دوران پھر تیار ترجمہ ان کو نشر میں لکھواتا تھا۔ اس طرح سے کوئی تقریباً ایک سال میں نے ان کے ساتھ کام کیا۔ اس ایک سال میں تقریباً جو لائی، اگست ۱۹۴۸ء تک کافی کام ہو گیا، ترجمہ بھی ہو گیا۔ اس دوران اور بھی کتب جو وہ فرمائش کرتے، پڑھ کر سنایا کرتا تھا۔ جو چیزیں انہوں نے نہیں پڑھی تھیں، وہ میں نے پڑھ کر سنائیں۔ ایسے شاعروں، ادیبوں کے نام جو میں نے نہیں سنے تھے، جب ان کی کتابیں ان کو پڑھ کر سنائیں تو اس سے میر ام طالعہ مزید سبق ہو گیا۔ اس سے یہ فائدہ ہوا کہ میری عربی زبان مضبوط ہو گئی۔ مجھے آج بھی عربی میں لکھنے، بولنے، پڑھنے میں کوئی دقت پیش نہیں آتی۔

جب وہ چلے گئے یہاں سے اپنا کام مکمل کر کے تو ظاہر کہ میر اتعارف یہاں پر سب لوگوں سے ہو گیا تھا۔ پہلے کم تھا، پھر زیادہ ہو گیا کہ یہ عربی، فارسی اچھی جانتے ہیں۔ اس سے لوگوں کا میرے بارے میں تاثر زیادہ اچھا ہو گیا، کیوں کہ عربی جانے والے اکثر لکھ پڑھنیں سکتے۔ جو یہ کر سکتے ہیں، وہ بول نہیں سکتے، لیکن الحمد للہ میرے اندر یہ تمام صلاحیتیں پیدا ہو گئیں۔ اس دوران انسٹی ٹیوٹ میں ملازمت کی آفر ہو گئی۔ انہوں نے مجھے وہاں آفر کی، بلکہ اس انڑو یو ہوا، مجھے لگا کہ فارمیٹی ہے۔ کوئی محمد متاز حسن مرحوم تھے، نیشنل بنک کے ریئنرڈ صدر تھے اس وقت، ایک دو اور حضرات تھے۔ اس طرح ۱۹۴۹ء کی گریوں میں، میں نے انسٹی ٹیوٹ جوائن کر لیا۔ اس کے بعد میں انسٹی ٹیوٹ ہی میں رہا۔ اس دوران میں نے پرائیویٹ ایم اے بھی کر لیا تھا اور PhD بھی۔

انیسویں صدی میں مسلمانوں میں جو احیائے اسلام کا مشرع ہوا، تجدید احیائے دین کی تحریکیں چلتی رہی ہیں، ان کا بہت معروضی انداز میں مطالعہ کیا جائے تو مختلف لوگوں نے مختلف تحریکات کا مطالعہ شروع کیا۔ سنوی تحریک جو یہاں میں چلی تھی، یہ آزادی کی تحریک تھی جس کے نتیجے میں حکومت بھی بنی اور عمر و مختار اسی تحریک کے قائد تھے۔ شاید اس لیے کہ ماذک کی تھی، جو کام کرنے والے تھے شاید عربی میں اتنے روائ نہ تھے، بہر حال جو بھی وجہ

تحی تو میں نے اس پر کام شروع کر دیا۔ سچی بات تو یہ ہے کہ میں نے سنوی تحریک کا نام پہلی بار ساختا۔ مجھے اس کے بارے میں کچھ معلوم نہ تھا۔ لیبیا کے نام سے بھی زیادہ واقع نہیں تھا کہ لیبیا بھی کوئی ملک ہے۔ بہر حال انہوں نے کہا کہ سنوی تحریک پر کام کریں۔ میں نے تلاش شروع کی اور مواد ماننا شروع ہوا اور میں نے مطالعہ شروع کیا اور ایک کتاب تیار کر دی۔ بعد میں کچھ لوگوں کے مشورہ پر اس کتاب یا تحریک کو Revise کر کے PhD کے مطالعہ کے لیے پیش کر دیا۔ اسے یونیورسٹی نے قبول کر لیا اور اس طرح میں نے پی ایچ ڈی کی ڈگری حاصل کی۔ پاکستان میں غالباً بھی تک وہ واحد کتاب ہے جو کہ سنوی تحریک کے بارے میں چھپی ہے۔

میری ابتدائی تعلیم کراچی میں ہوئی۔ میرے والد کا تعلق دہلی کی ایک قریبی جگہ سے تھا، لیکن تعلیم کے بعد کا بیشتر حصہ علی گڑھ یاد ہلی میں گزارا۔ علی گڑھ رہے۔ میرے خاندان کا علی گڑھ سے پرانا تعلق تھا۔ میرے دادا علی گڑھ سے پڑھ پکھے تھے۔ علی گڑھ کی فٹ بال کی ٹیم کے کپتان تھے۔ میری دادی بتاتی ہیں کہ شادی کے بعد بھی جب وہاں جاتے تو ہاتھی ان کو لینے کے لیے آیا کرتا تھا۔ گاڑی تو ہوتی نہیں تھی اور ہاتھی کسی کو لینے کے لیے آئے تو یہ ایک دیہاتی کے لیے نئی بات ہوتی تھی۔ میری دادی کے ماموں جو تھے، بدراخسن ان کا نام تھا، وہ سر سید کے ساتھ علی گڑھ کا لج کے ٹریٹی تھے۔ بدرباغ ان کے نام سے تھا۔ علی گڑھ اور دیوبند دونوں سے میراخاندانی تعلق تھا۔ خاندان کے کچھ لوگ دیوبند سے پڑھتے تھے، کچھ علی گڑھ سے پڑھتے تھے۔ دونوں طرف رہجان تھا۔ یہ بھی ہوا کہ ایک بھائی کی تعلیم علی گڑھ، دوسرے کی دیوبند میں ہوئی، باپ کی دیوبندیا میٹنے کی علی گڑھ میں۔ یہ دونوں ساتھ ساتھ چلتے رہے یعنی دینی اور دنیاوی تعلیم۔ میرے والد صاحب کی تعلیم پہلے مدرسہ میں ہوئی، بعد میں علی گڑھ پڑھنے لگے۔ علی گڑھ سے پڑھنے کے بعد، ہلی آگئے اور پرانیویہ تعلیمی ادارہ قائم کیا جس میں درس و تدریس ہوتی تھی۔ ساتھ ہی ایک فتح پوری کالج تھا جو اب بھی ہے، اس میں پڑھایا کرتے تھے۔ فتح پوری کالج شاید کامیاب طور پر چلانہیں، اس لیے والد صاحب نے بعد میں وہ ادارہ چھوڑ کر گورنمنٹ سروس اختیار کر لی۔ سروس میں دہلی میں رہتے رہے۔

جب پاکستان قائم ہوا تو بڑے پر جوش مسلم لیگی تھے، انہوں نے پاکستان کو Opt کیا۔ سرکاری ملازم ہوئے، بہت کام کیا۔ آرڈر ملک کے اگست ۱۹۴۷ء کو پاکستانی ہائی کمیشن دہلی میں روپرٹ کریں اور ان کی پوسٹنگ دہلی میں ہوئی۔ ۱۹۴۷ء کو دہلی میں کرفیو تھا۔ بہت قتل عام ہوا تھا۔ والد صاحب بتاتے ہیں کہ مجھے ساری رات نیند نہیں آئی کہ صحیح پاکستان کی سروس جوانی کرنی ہے۔ یہ بتاتے ہوئے روایا کرتے تھے کہ میں صحیح آٹھ بجے کپڑے بدلت کروانے ہو گیا، اب وہاں لوگوں کی لاشیں پھلانگتا ہوا جا رہا تھا۔ بڑی مشکل اور تلاش کے بعد عمارت میں جس میں ہائی کمیشن قائم ہوا تھا۔ کافی دیریک دستک دیتے رہے، کسی نے نہیں کھولا۔ اندر سے کسی نے جھانکا اور پوچھا کہ کیا معاملہ ہے؟ انہوں نے کہا کہ میرے پاس لیٹر ہے اور میں نے جوان کرنا ہے تو انہوں نے تو انہوں نے کہا کہ اس حالت میں کیا

پا گل ہو؟ واپس جاؤ، دوبارہ آنا۔ پھر ۵ کو گئے۔ اے ارگست کو امن ہوا تو انھوں نے جوان کیا اور دہلی میں گئے۔ میری پیدائش دہلی میں ہوئی۔ میں ۲، ۵ سال کا تھا جب دہلی سے پاکستان آیا۔ بچپن میں پرانے مسلمانوں کے قصہ کہانیاں پڑھا کرتا تھا۔ اس کی وجہ یہ تھی کہ میری دادی بڑی عالمہ فاضل خاتون تھیں۔ ان کی تعلیم تو کوئی زیادہ نہیں تھی، لیکن بڑی وسیع المطالعہ خاتون تھیں۔ اردو، فارسی ان کو اچھی آتی تھی۔ اردو کی کتابیں ان کے پاس بہت تھیں۔ وہ اپنے ساتھ کچھ اور تو نہیں لاسکی تھیں، لیکن اپنے مطالعہ کی کتابیں وصندوقوں میں بھر کر لائی تھیں۔ وہ کتابیں میں پڑھا کرتا تھا۔ ایک کتاب ان کو زبانی یاد تھی جس کا نام تھا ”صماصم الاسلام“۔ اس کے لغوی معنی ہیں ”اسلام کی تلوار“ لیکن یہ ایک منظوم ترجمہ تھا ایک پرانی کتاب کا جو اس نام سے مشہور ہے۔ اس میں شام کے علاقہ میں جو مسلمانوں کی فتوحات کے واقعات تھے، خالد بن ولیدؓ کی بہادری کے قصے تھے، ابو عبیدؓ کی بہادری کے واقعات تھے، یہ کسی نے نظم کیے ہوئے تھے۔ یہ میری دادی کو زبانی یاد تھی۔ اس کی بہت ہی نظمیں اور شعر مجھے سنایا کرتی تھیں۔ اس سے مجھے یہ واقعات یاد ہو گئے۔ تو ابی کتابیں جن میں اس طرح کے واقعات ہوں، وہ مجھے اب بھی اچھی لگتی ہیں۔

میں کراچی میں قرآن پاک حفظ کر چکا تھا۔ یہ غالباً ۱۹۵۷ء کی بات ہے، میرے والد کے ایک قریبی دوست تھے۔ میرے والد سے ان کا بڑا وسیع تعلق تھا۔ کافی لمبی عمر کے بزرگ تھے اور مولانا اشرف علی تھانوی کے سنتیجے تھے۔ کراچی میں مولانا اشرف علی تھانوی کی کتابوں کی طباعت کا کام انھوں نے شروع کر کھا تھا اور ادارہ تالیفات اشرفیہ کے نام سے۔ مولانا کے ملفوظات کی چھ، آٹھ جلدیں انھوں نے شائع کیں جو پروف ریڈنگ کرنے کے لیے میرے پاس آئی تھیں۔ میں ان کے ساتھ بیٹھ کر پروف پڑھا کرتا تھا۔ وہ مسودے کو پڑھتے اور میں اصل کو پڑھتا تھا اور جو غلطی ہوتی، میں ٹھیک کر دیتا اور جہاں قرآن پاک کے حوالے ہوتے تھے، میں حافظ ہونے کی وجہ سے حوالہ نکال دیا کرتا تھا۔ اس کا ترجمہ اور ریفارنس مکمل طور پر وہ دے دیا کرتے تھے۔ اس طرح سے بچپن میں، جب کہ اردو نئی پڑھنی سمجھی تھی تو مولانا اشرف علی تھانوی کی کتابیں میں نے پڑھ ڈالیں جب کہ وہ ابھی انھیں چھپوار ہے تھے۔ ویسے تو ملفوظات میں تصوف کے مباحث بہت ہیں۔ اکثر جو فونی چیزیں ہیں، وہ تو میری سمجھ میں بہت کم آتی تھیں، لیکن اس میں جو حکایتیں اور شعرو شاعری ہوتی، دلچسپی کی ہوتی تھیں، ان سے مجھے دلچسپی ہو گئی تو اس طرح حضرت تھانوی کی کتابیں بہت بچپن میں پڑھ ڈالی تھیں۔ ان کے پڑھنے سے بہت سارے دین کے اہم حقائق اور اہم چیزیں جو تھیں، وہ ذہن نشین ہو گئیں اور اس طرح بہت ساری ایسی مشکلات سے بچا رہا جس کا بہت سے لوگ شکار ہوتے ہیں کیونکہ اکثر لوگوں کو ان کا Back Ground معلوم نہیں ہوتا۔

اس دوران کراچی ہی میں تھا کہ اتفاق سے مجھے مولانا مودودی کی کتابیں پڑھنے کا موقع ملا۔ ایک بزرگ تھے مفتی محمد اکمل جن کے پاس مولانا مودودیؒ کی کتابیں تھیں تو میں فارغ وقت میں ان کے کتب خانہ میں جایا کرتا تھا

اور کتابیں پڑھتا اور دیکھتا ہے۔ میرا کتابوں کا ذوق انھوں نے دیکھا تو ایک دن کہنے لگے کہ کونے میں جو کتابوں کا ڈھیر لگا ہوا ہے، اس میں جو تمہارے کام کی کتابیں ہوں، وہ لے جاؤ تو میں بڑا خوش ہو اور ایک تخت کے پیچے گھس کر مٹی میں ۲، ۳ دن کتابوں کو چھانٹا رہا۔ ساری کتابیں باہر نکالیں اور ۵۰، ۱۰۰ کتابوں کا ایک بندل باندھا کر لے جاؤ؟ تو انھوں نے کہا کہ ہاں ٹھیک ہے، لے جاؤ تو وہ ساری کتابیں میں گھر لے آیا۔ اس طرح میری پہلی Personal لاہوری یہی ان روایتی کتابوں سے بنی۔ کچھ کام کی نہیں تھیں، لیکن کچھ بہت مفید تھیں۔ جو اچھی کتابیں تھیں، ان میں دو کتابیں تھیں۔ ایک مولانا مودودی کا تھا: ”پاکستان میں اسلامی نظام اور نفاذ کی عملی تدبیر“، یہ پچھر یا تقریر تھی۔ میں بہت متاثر ہوا کہ یہ بڑے کام کی تقریر ہے۔ مولانا کی کتابیں پڑھنے کا ذوق بھی اس طرح ہوا۔ مولانا کی کتابیں میں نے اس وقت پڑھنی شروع کیں۔ دوسری چیز جو مجھے ان کتابوں میں ملی، وہ ایک قرارداد تھی جو مسلمانوں کے مختلف مسائل کے بارے میں تھی۔ اب یاد نہیں کہ کس ادارے کی تھی، شاید کراچی میں انٹرنیشنل کانفرنس ہوئی تھی جو مسئلہ فلسطین اور الجزا اور دیگر آزادی کی ان تحریکوں کے بارے میں تھی جسے پڑھ کر مجھے بہت دکھ ہوا کہ اچھا مسلمانوں کے ساتھ یہ ہو رہا ہے اور یہ صرف قراردادیں پاس کر رہے ہیں، اس سے کیا ہو گا؟ اور میرے دل میں یہ آیا کہ حکومت پاکستان وہاں پر فوجیں پھیجنے۔ اس طرح کے جذبات میرے دل میں آتے تھے۔ یہ مجھے اندازہ نہ تھا کہ ایک وقت آئے گا کہ جب ریزویشن پاس کرنے کی بہت بھی نہ ہوگی۔ لیکن بہر حال اس سے مجھ میں دنیاۓ اسلام کے معاملات میں دلچسپی لینے کا ذوق پیدا ہو گیا۔ اس دن سے مجھے عالم اسلام کے مسائل سے دلچسپی پیدا ہو گئی اور اب کافی مسائل سے واقفیت ہے۔

شاعری سے مجھے زیادہ دلچسپی شروع سے نہیں تھی اور شعرو شاعری میری طبیعت کے خلاف تھی۔ وجہ کیا ہے؟ مجھے معلوم نہیں، لیکن میرا دل شعرو شاعری میں لگتا نہیں تھا۔ شاید اس وجہ سے کہ میری والدہ مجھے فارسی شاعری پڑھانا چاہتی تھیں جو کہ شاید اس وقت میرے ذوق اور سطح سے بلند ہو گی اور شاید اس وجہ سے شاعری سے میرا دل کھٹا ہو گیا۔ بہر حال جو بھی وجہ ہو گی، لیکن اردو ناول اور افسانے میں میرا دل لگنے لگا۔ اس زمانے میں نئی مجاہدی کے میں نے کافی ناول پڑھے۔ ایک خاتون ہوتی تھیں، غالباً اے آر خاتون، بہت اچھا لکھتی تھیں۔ ان کے ناول بھی پڑھے۔ یہ دونام مجھے یاد ہیں۔ ممکن ہے کہ میری اردو پر اس افسانوی ادب کے پڑھنے کا اثر ہوا ہو۔ اردو میں نے قاعدہ ہیں پڑھی یا باقاعدہ اردو تعلیم کی ادارے میں نہیں پائی۔ اردو میں لکھ لیتا ہوں، تحریریں موجود ہیں۔

جب میری دینی تعلیم مکمل ہو گئی تو زیادہ تعریبی مطالعہ کا موقع ملا۔ انگریزی کتابوں کا مطالعہ بھی کیا۔ انگریزی میں جن چیزوں کے ساتھ دلچسپی رہی، یا تو قانون کے متعلق موضوعات تھے کیونکہ میں فتحہ کا طالب علم تھا اور وہ اس لیے کہ اس کے ذریعے قانون کو سمجھنے میں مدد ملتی تھی۔ قانون کی خاص کتابیں پڑھیں اور پھر کچھ قانون کا باقاعدہ

طالب علم بھی رہا۔ FEL بھی کیا اور ایل ایل بی کا امتحان بھی پاس کیا۔ اس میں دو پر چوں میں شرکت نہ کر سکا اور پر چوں میں شرکت نہ کرنے کی وجہ سے فیل ہو گیا۔ میں نے کوشش کی دوبارہ کرنے کی، لیکن نہیں کر سکا وقت نہ ملنے کی وجہ سے۔ شاید یہی اللہ تعالیٰ کی مرضی تھی کہ میں وکالت نہ کروں، استاد بنوں۔ ۳، ۴، ۵، ۶، ۷، ۸، ۹ میں قانون پڑھنے کا موقع ملا۔ انگریزی پڑھنے کا ذوق تو موجود تھا۔ میرے دادا علی گڑھ میں پڑھتے تھے، میرے والدے دینی تعلیم بھی حاصل کی تھی اور انگریزی بھی جانتے تھے اور میرے خاندان میں کافی لوگ دینی و دنیوی تعلیم کے حامل موجود تھے۔ بچپن کراچی میں ہی گزارا اور پھر اسلام آباد کا ما جوں انگریزی کی اہمیت کو واضح کرنے کے لیے کافی تھا۔ انگریزی پڑھنے کی کوشش کی، میری کوشش تھی کہ ایسی کتاب میں پڑھوں جو مغربی تصورات، وہ نہیں میں مدد دیں۔ اس کا احساس علامہ اقبال کی شاعری کے مطابعے سے ہوا۔

علامہ اقبال کے کلام کے مطالعہ کا ذوق کب پیدا ہوا؟ یہ کہنا مشکل ہے لیکن ۱۹۲۵ء کے لگ بھگ ہوا۔ اس سے پہلے اقبال کی کوئی خاص چیز نہیں پڑھی تھی اور پھر اتنا ہوا کہ دو تین سال ایسے گزرے کہ میں نے علامہ اقبال کے علاوہ کچھ پڑھا ہی نہیں اور اس زمانے میں مجھے کلام اقبال تقریباً سارا یاد تھا اور اب چالیس یا لیس سال ہو گئے ہیں، اب بھی آپ کوئی شعر مجھ سے پوچھ لیں تو تقریباً ۹۰ فیصد شعر کے بارے میں آپ کو بتا سکتا ہوں کہ یہ فلاں غزل میں فلاں کتاب کا حصہ ہے۔ ۹۰ فیصد شعر تواب بھی مجھے یاد ہیں۔ مجھے کلام اقبال کو بیان کرنے میں کبھی دقت نہیں ہوئی۔ اسی عرصے میں شیخ شعلان کے ساتھ کام کرنے کا موقع ملا۔ تو کلام اقبال کے مطالعے سے یہ ذوق پیدا ہوا کہ مغرب کا تقیدی مطالعہ ضروری ہے اور مغربی افکار سے واقفیت کے بغیر اور اس کے بارے میں ایک موقف اختیار کیے بغیر دور جدید میں مسلمانوں کا احیانا ممکن ہے۔ اس کا جب احساس ہوا تو میں نے مغربی افکار کا مطالعہ شروع کیا۔ میری دلچسپی کے جو میدان تھے، وہ قانون، دستور اور کسی حد تک معیشت تھے، اگرچہ یہ میر اتنا پسندیدہ موضوع نہیں رہا، لیکن سیاست کو سمجھنے کے لیے معیشت کو پڑھنا بھی ضروری ہے اور تھوڑا سا مغربی افکار کی تاریخ اور مغربی تہذیب کا پس منظر، مذہب اور ریاستی نکشم، یہ چیزیں میری دلچسپی کا موضوع رہی ہیں۔ اس پر میں نے کچھ کتابیں پڑھیں، لیکن جس کتاب سے میں بہت زیادہ متاثر ہوا، وہ ول ڈیورنٹ کی کتاب The Story of Civilization ہے جو آٹھ جلدیوں میں ہے۔ یہ کتاب میں نے کئی مرتبہ پڑھی ہے اور نہایت باریک بینی اور گہرائی سے پڑھی ہے۔ ایک تو اس سے انگریزی بہتر ہو جاتی ہے اور ویسے بھی ان چیزوں کے متعلق جن کے بارے میں ذہن میں سوالات پیدا ہوتے تھے، ان کا جواب اس کتاب میں تھا۔ Will Durant کی اس کتاب کے علاوہ مغربی افکار اور مغربی تہذیب کو جاننے کے لیے میں نے جو کتابیں دیکھیں، ان میں ٹرینڈر رسل کی کتاب جیسی بہت اہم ہیں جو کہ میں نے پڑھی ہیں۔ اس کی کتابوں میں History of Western Philosophy

کتاب کو میں نے تین چار مرتبہ پڑھا ہے۔ اس سے مغربی انکار کو سمجھنے میں مدد ملتی ہے کہ کس دور میں کیا تھا اور مغرب میں کس دور میں کیا خیالات پیدا ہوئے، اس کا پس منظر کیا تھا۔ ان کتابوں کو پڑھنے سے مغربی انکار اور تہذیب کو سمجھنے میں مدد ملتی ہے۔ مغرب کو جانے میں ایک اور کتاب جس سے بڑی مدد ملتی ہے، میں نے اسے پاکستان کو نسل کی لابریری سے لے کر پڑھا۔ گھن کی کتاب The Fall of Roman Empire اگرچہ پرانی ہے، Outdated ہے، لیکن کتاب بہت اچھی ہے۔ اس سے مغربی رومان امپراٹر اور رومان چرچ اور ان چیزوں کو سمجھنے میں بڑی مدد ملتی ہے۔ یہ چیزیں جب تھوڑی سی پڑھ لیں تو اقبال کی شاعری میں مجھے بہت گہرائی ملی۔ علامہ اقبال کا کہنا یہ ہے کہ جتنا آدمی گہرائی سے مطالعہ کرتا ہے، معلوم ہوتا ہے کہ وہ ابھی سطح پر ہے۔

اسلامی قانون پر تو بہت سی کتابیں ہیں جن میں سے چند کا ذکر کروں گا۔ مغربی قانون کے بارے میں دو کتابیں مجھے بڑی پسند آئیں جنہیں میں کثرت سے پڑھتا ہوں۔ اے کے بروہی صاحب کی کتاب ہے The Constitution of Pakistan کی شرح ہے، لیکن انہوں نے مغربی قوانین کے تصورات، شہری اور تمام وہ بنیادی عقائد جس پر مغربی قوانین کی اساس ہے، ان پر بحث کی ہے۔ اتنی عالمانہ بحث بہت کم لوگ کر پاتے ہیں۔ یہ کتاب مجھے بہت پسند آئی اور اسے میں نے کئی مرتبہ پڑھا اور اب بھی ہمیشہ اسے وقار و فضاد کیھتا رہتا ہوں اور میرے خیال میں کسی اور مسلمان کی اس موضوع پر اتنی جامع کتاب نہیں ہے۔ اس کے علاوہ Jurisdiction پر ایک اور کتاب پڑھی جو نئے انداز سے لکھی گئی ہے۔ اس کے مصنف نے ایسا الترام کیا ہے کہ اس میں تمام بنیادی تصورات دینے والے ماہرین قانون ہیں۔ مغربی دنیا کے اہل علم کے تصورات کے اقتباسات پیش کر کے اور بنیادی قانونی تصورات پر بحث کی ہے۔ یہ بھی مجھے بڑی پسند آئی۔ ستر ہوئی انھاروں میں صدی میں جب سے اس پر غور شروع ہوا ہے کہ کس نے کیا لکھا تھا، Monters Rousseau نے کیا لکھا تھا اور Kelsen نے کیا لکھا تھا، Rousseau کی اپنی زبان میں اس کا بیان بھی آگیا کہ انہوں نے Social Contract کے بارے میں کیا لکھا تھا، اس میں قانون دانوں کے اپنے دلچسپی کے موضوعات بھی ہیں۔

مجموعی طور پر اسلامیات سے متعلق چیزیں ہی میری دلچسپی سے متعلق ہیں۔ اسلامی تاریخ و تمدن، تصوف اور اس طرح کی ہر چیز جیسے سید علی ہجوری [کی تحریریں]، مجدد الف ثانی کے مکتوبات۔ مجدد الف ثانی کے جو مکتوبات ہیں، وہ تصوف کی بنیاد ہیں اور تصوف میں اس سے زیادہ تھوس اور جامع تحریر کی کی بھی نہیں ہے۔ پورے ۱۳۰۰ میں کسی بھی مسلمان صوفی کی اتنی جامع اور تھوس تحریریں نہیں ہیں جتنی کہ مجدد الف ثانی کی تحریریں ہیں۔ علامہ اقبال نے ان کے بارے میں کہا تھا کہ Greatest Muslim Genius of India، یہ میں نے سارے پڑھے ہیں۔ اس

میں سے ۱۰۰ کے قریب منتخب مکتوبات کا عربی ترجمہ بھی کیا۔ شاہ ولی اللہ کی کتب پڑھیں۔ امام غزالی کی ”احیاء العلوم“ تو ہمیشہ میرے سرہانے رہتی ہے جس کو قتابخانہ پڑھتا ہوتا ہوں۔ مولانا تھانوی کی کتب بچپن میں ہی پڑھ لی تھیں۔ بنیادی چیزیں پڑھیں۔ عصر جدید کے تمام لوگوں کو پڑھا، لیکن بنیادی جو کتابیں ہیں، وہ قوت القلوب ہے ابوطالب کی کی، کتاب الملمع، رسالہ قشیر یہ ہے۔ یہ سب الحمد للہ میرے پاس ہیں۔ دور حاضر کے مصنفوں میں تصوف پڑھوں اصل کام کسی نے بھی نہیں کیا ہے، یعنی ایسا تو ہے کہ کچھ لوگوں نے تصوف کو نئے انداز میں سمجھا ہے کی کوشش کی۔ ان میں دو تین کتابیں بہت اچھی ہیں۔ ایک تو مولانا زوار حسین صاحب جو کہ کراچی کے ایک بزرگ ہیں، ان کی کتاب ہے ”عدۃ السلوك“۔ ایک مولانا اللہ یار خان تھے یہاں چکوال کے قریب، ان کی کتاب ہے ”دلائل السلوك“۔ یہ دونوں اچھی کتابیں ہیں، لیکن میرے ذہن میں اس سے مختلف فقہہ ہے۔ ایک بزرگ میرے دوست ہیں، صاحزادہ محمد حسن الہی، یہاں قریب ایک جگہ ہے، وہاں کے رہنے والے ہیں۔ وہ بڑے صوفی بزرگ ہیں۔ عالم فاضل ہیں، استاد بھی ہیں، ان کی تحریریں بھی تصوف پر اچھی تحریریں ہیں۔ میں نے کئی مرتبہ ان سے گزارش کی ہے کہ ان سب کو مرتب کر کے تصوف پر ایک جامع کتاب تیار کریں جس میں ان اعتراضات کا جواب بھی موجود ہو جو کہ عموماً تصوف پر کیے جاتے ہیں۔ بڑے وزنی اعتراضات ہیں، ہلکے اعتراضات نہیں ہیں اور جو تصوف کے علم برداران کہتے رہے ہیں، وہ بھی براوزنی ہے۔ مسلمانوں کی تاریخ کے اہم اور عظیم ترین لوگ تصوف کے ساتھ وابستہ رہے ہیں، اس لیے آپ اسے آسانی سے نظر انداز نہیں کر سکتے کہ یہ جنبش قلم کہہ دیں کہ تصوف فضول ہے۔ یہ کہنے سے کام نہیں چل گا، اس کے لیے ٹھوس مطالعہ کی ضرورت ہے۔

اسی طرح عصر حاضر میں مولانا مودودی کی اکثر معروف کتب پڑھی ہیں۔ میں مولانا کی دو کتابوں سے بہت متاثر ہوا تھا۔ اب بھی دوبارہ پڑھتا ہوں تو اندازہ ہوتا ہے کہ پہلا تاثر بالکل صحیح تھا۔ جو کتابیں مولانا کی بہت مقبول ہیں اور جس سے لوگ بہت متاثر ہوتے ہیں، میں ان سے متاثر نہیں ہوا۔ یہ دو کتابیں ”تفیحات“ اور ”اسلام اور جدید معاشری نظریات“ ہیں۔ یہ کتابیں مجھے بہت غیر معمولی فاضلانہ اور Creative محسوس ہوئیں۔ مولانا کی جن کتابوں سے لوگ بہت متاثر ہوتے ہیں، ”خلافت و ملوکیت“ اور ”قرآن کی چار بنیادی اصطلاحیں“، ”تجدد یہ واحیائے دین“ ہیں۔ ان کتابوں نے مجھے بہت کم متاثر کیا۔ مولانا کا احترام مانع ہے، ورنہ اس بات کو اور پھیلا سکتا ہوں۔ یہ مجھے مولانا کے معیار کی کتابیں معلوم نہیں ہوئیں، جو مولانا کا علمی معیار ہے۔ ”خلافت و ملوکیت“ کے بارے میں ایک اچھی کتاب حافظ صلاح الدین یوسف کی ہے جو بڑی معتدل اور اچھی کتاب ہے۔

اصل میں، میں مولانا پر وہ اعتراضات نہیں کرتا جس طرح کے اعتراضات یہ لوگ کرتے ہیں اور میں اس طرح کے خیالات کے اظہار میں مولانا کو معدود اور کسی حد تک حق بجانب سمجھتا ہوں۔ اُس کی وجہ یہ ہے کہ ہر بڑا فاضل

مفکر اپنے ماحول سے متاثر ہوئے بغیر نہیں رہتا۔ ظاہر ہے کہ اگر ماحول کا نوٹس (Notice) نہ لے تو وہ بڑا مفکر نہیں بن سکتا۔ وہ کیا مفکر ہے کہ جو ماحول کا جواب نہ دے اور نہ ہی بالکل ماحول کا اسیہ ہو جائے۔ تو ہر مفکر کے لیے یہ بڑا چیلنج ہوتا ہے کہ اُس میں اتنی عالمگیریت ہو کہ ماحول سے بہت آگے جا کر بات کرے، لیکن اُس کے ساتھ ماحول کا نوٹس لے کر اُس کا جواب بھی دے۔ تو مولانا جس ماحول میں لکھ رہے تھے، وہ مسلمانوں کی انتہائی پستی کا دور تھا۔ کوئی ایسی قابل ذکر قوت نہ تھی جو مسلمانوں کے مقاصد کو لے کر چل سکے، جو مسلمانوں کی مصلحت اور Cause کا تحفظ کر سکے۔ اُس کے مقابلے میں Communism کی ایک بڑی قوت قائم ہو گئی تھی جو Communism کو ایک پوری دنیا میں فروغ دے رہی تھی، وسائل استعمال کر رہی تھی۔ برطانیہ کی بڑی قوت تھی جو پوری دنیا میں اپنے وسائل سے انگریزی زبان، انگریزی کلچر اور انگریزی اقدار کو فروغ دے رہی تھی۔ بڑے تعلیمی ادارے انگریزی اقدار کو فروغ دینے کے لیے قائم کیے جا رہے تھے۔ تو اگر مولانا مودودی کے ذہن میں یہ آیا کہ مسلمانوں کی بھی ایک ریاست اُسی طرح کی ہونی چاہیے تو یہ ان کی ذات میں موجود اخلاص کی بات ہے۔ اس دردمندی اور اخلاص سے انہوں نے مسلمانوں کی زندگی کا جائزہ لیا ہوگا تو ان کو لوگ ہو گا کہ بڑی بڑی حکومتیں اپنے تصورات کو پھیلایا ہیں جو اسلام کے نقطہ نظر سے غلط ہے تو اگر اسلام کی بھی اس طرح کی ایک سلطنت ہو جو اُس کو لے کر چلے تو اسلام کے حق میں بہتر ہو گا۔ تو اس لیے مولانا نے اُس کے لیے قوم کو آمادہ کرنا شروع کیا۔ اس کا نتیجہ لا زمی طور پر یہ نکل سکتا تھا کہ مولانا کے اندازِ تخطاب اور طرزِ تحریر میں سیاسیات کا پہلو بہت نمایاں ہو گیا۔ سیاسیات کے پہلو کا نمایاں ہونا اس لیے نہیں کہ مولانا اسلام میں بھی سیاست کو وہ مقام دیتے ہیں جو اُن کی تحریروں سے نظر آتا ہے۔ اُن کی تحریروں میں سیاسیات کی نمایاں حیثیت اس لیے نظر آتی کہ مولانا جس دور میں لکھ رہے تھے یا جس طبقے سے مخاطب تھے، اُس طبقے کا بڑا مسئلہ یہ تھا۔ اب یہ سمجھنا کہ مولانا اسلام کے عمومی نظام میں سیاست کو بھی وہ درجہ دیتے ہیں تو یہ مناسب نہیں ہے۔ یہ مولانا کے ساتھ انصاف نہیں ہے، لیکن اُن کی تحریروں سے یہ نگہ پیدا ہوتا ہے۔ خواہی خواہی، دانستہ یا نادانستہ اُس سے قارئین کا ذہن یہ بناتا تو پھر اس پر مولانا ابو الحسن علی ندوی کو قلم اٹھانا پڑا۔

مولانا ابو الحسن علی ندوی کی کتاب ”پرانے چراغ“، بہت معیاری کتاب ہے۔ میری شخصیت پر اس کے بہت اثرات مرتب ہوئے ہیں، البتہ ان کی شہرت کی وجہ جو کتاب ہے، وہ مجھے پسند نہیں آتی۔ ”انسانی دنیا پر مسلمانوں کے عروج و زوال کا اثر“، میں نے پہلے عربی میں پڑھی تھی۔ اس کی زبان بہت اچھی ہے، عربی میں وہ کتاب میں نے enjoy کی، لیکن اس کے مندرجات نے مجھے متاثر نہیں کیا۔ مولانا کی جس کتاب سے بہت متاثر ہوا اور بار بار پڑھی ہیں، وہ ”پرانے چراغ“ اور ”سیرت سید احمد شہید“ ہیں۔

میں ایک زمانے میں کیونزم سے بڑا متاثر ہوا۔ ۱۹۶۵ء کی جنگ میں پاکستان کی چین نے بڑی مدد کی تھی اور بڑا چرچا تھا اس کا۔ اس زمانے میں چینی سفارت خانہ کیونزم پر بڑی کثرت سے لٹریچر تھیم کیا کرتا تھا۔ تو وہ لٹریچر دیکھ کر مجھے لگتا تھا کہ واقعی اگر دنیا میں کوئی مظلوموں کا ساتھی ہے تو وہ کیونٹ ہیں۔ انگریزی میری اتنی رواں نہیں تھی کہ میں انگریزی کی کتابیں پڑھ سکوں۔ عربی میں بھی کوئی چیزیں نہیں ملتی تھیں، لیکن جو کچھ ملتا تھا، میں نے پڑھنے کی کوشش کی اور کوئی سال سو اسال ایسا گزار کی کیونزم کے بارے میں میری بڑی اچھی رائے رہی اور جو چیزیں اس بارے میں ملیں، میں نے پڑھیں۔ پھر ۱۹۶۶ء کی بات ہے جب اندونیشیا میں انقلاب آیا۔ وہاں کیونٹوں کا قتل عام شروع ہوا تو مجھے بڑا کہ یہ تو بے گناہ لوگوں میں عدل و انصاف کی بات کرتے ہیں، انسان کے حقوق کی بات کرتے ہیں۔ اس کے بعد جب باقی چیزیں پڑھیں اور کچھ سنجیدہ مطالعہ ہوا تو پھر کیونزم کے بارے میں یہ متاثر ختم ہو گیا اور بعد میں تو بالکل مختلف متاثر بن گیا۔ Communism بالکل فضول ہے اور منہج پیزار زندگی، غیر اخلاقی زندگی۔ ان کے سارے دعوے باطل اور غلط ہیں۔ نہ اس میں مزدور کی فلاج و بہبود ہوتی ہے اور نہ ہو سکتی ہے۔ اس نظام نے مزدروں کو مزید غلام بنا�ا۔ کیونٹ حکومتوں نے ان پر مزید مظالم کیے۔ اس بارے میں ایک کتاب جس سے میں بہت زیادہ متاثر ہوا، وہ پروفیسر مظہر الدین صدیقی کی کتاب تھی۔ ”اشتراکیت اور نظام اسلام“، اس زمانے میں لکھی گئی تھی جب کیونزم پر زیادہ لٹریچر اسلامی نقطہ نظر کے حوالے سے نہیں ملتا تھا۔ غالباً ۱۹۷۰ء کے زمانے کی بات ہے، بلکہ اس سے بھی پہلے ایک اور کتاب تھی ”اسلام اور مارکسزم“۔

کتابیں لینے اور دینے کے بارے میں تھوڑی سخاوت بر انتصان پہنچاتی ہے۔ میری بہت سی کتابیں واپس نہیں آئیں۔ سینکڑوں جو بہت سے احباب لے گئے پڑھنے کے لیے۔ میرے پاس کوئی ریکارڈ نہیں تھا اور نہ ہی رجسٹر تھا کہ میں درج کرتا جاتا کہ اس کا اندر اج ہو۔ پاکستان کی ایک بڑی نامور شخصیت نے مجھ سے کتاب لی اور پھر صاف مکر گئے اور میں بھی احتراماً خاموش رہا۔

میں دورانِ سفر بھی مطالعہ کرتا ہوں۔ کتابیں سفر میں ساتھ رکھتا ہوں، خاص طور پر ادب کی اور شاعری کی۔ شاعری میں زیادہ فارسی اور عربی شاعری پڑھتا ہوں۔ انگریزی شاعری پڑھنے کی کوشش کی، لیکن مجھے پسند نہیں آئی۔ میں نے بہت چاہا کہ انگریزی شاعری بھی پڑھوں۔ فارسی شاعری میں قدیم شاعری سے متاثر ہوا ہوں، جبکہ جدید شاعری نے کبھی متاثر نہیں کیا۔ قدیم شاعری میں حافظ، غالب، سعدی اور سعائی۔

اخبار صحیح پڑھتا ہوں صرف ناشتے کے دوران۔ جنگ، ذان اور Pakistan Observer پڑھتا ہوں۔ زاہد ملک صاحب مفت صحیح صحیح اخبار دیتے ہیں۔ باقی رسائل میں ریگولر نہیں پڑھتا۔ بہت سے حضرات بھیجتے ہیں۔ بس ایک نظر میں دیکھ لیتا ہوں۔ باقاعدہ ضرور نوائے وقت اور جنگ کے کالم پڑھتا ہوں، کیوں کہ بھائی کے گھر میں

نواب و قوت آتا ہے۔

عموامات کو سونے سے پہلے پڑھتا ہوں۔ کرتا یہ ہوں کہ سال کا ایک پلان کرتا ہوں کہ سال میں یہ پڑھنا ہے تو کتاب پہلے ہی طے کرتا ہوں۔ کتاب میں تو دنیا میں لاکھوں ہیں۔ زیادہ سے زیادہ آپ بیس یا پچھس ہزار کتاب میں پڑھ سکتے ہیں زندگی میں یادس بارہ ہزار پڑھ سکتے ہیں۔ ان لاکھوں کتابوں میں آپ دس ہزار کتاب میں منتخب کرتے ہیں تو میں ایسا کرتا ہوں۔

کچھ ایسی کتابیں ہوتی ہیں جن پر ایک نظر ڈال لینا کافی ہوتا ہے۔ آپ دس، پندرہ منٹ کے لیے نظر ڈال لیں، اندازہ ہو جاتا ہے کہ کیسی کتاب ہے، ان میں کوئی نئی بات نہیں ہوتی۔ اکثر ایسا ہوتا ہے کہ بک ملر کے پاس ہی جا کر دیکھتا ہوں۔ اسلام آباد کے کئی بک ملر مجھے جانتے ہیں اور دوست ہیں۔ میں شیف پرکھڑا ہو کر پندرہ منٹ نظر ڈال کر کتاب کا [حاصل] اخذ کر کے کتاب فارغ کر دیتا ہوں۔ اس کے بعد ان کو دیکھنے کی ضرورت نہیں رہتی۔ کچھ کتابیں ایسی ہوتی ہیں کہ ان کو مجھے دو گھنٹے دیکھنا پڑتا ہے۔ وہ اسی کی مستحق ہوتی ہیں کہ آپ دو تین گھنٹے اس پر گائیں۔ کچھ کتابیں ایسی ہوتی ہیں جو ایک بار پڑھنے کی ہوتی ہیں، کچھ کتابیں ایسی ہوتی ہیں جو ساری زندگی ساتھ رہتی ہیں۔ تو جو ایسی کتابیں ہوتی ہیں، وہ میں خرید لیتا ہوں۔ جو ایسی نہیں جن کو وقت فراغت دیکھنا ہوتا ہے، ان کو بھی خریدنا پڑتا ہے۔ جو کتابیں گھنٹے اور دو گھنٹے میں فارغ ہوتی ہیں، وہ میں نہیں خریدتا۔ میری ذاتی لابریری میں کتابیں میں نے بھی گئی نہیں، مگر میر اندازہ ہے کہ میں باکیس ہزار کتابیں ضرور ہوں گی۔

بہت سے لوگ ایسے ہیں کہ جن کو پڑھنے کے بعد ملنے کا اشتیاق ہوا۔ ایسا تو نہیں ہوا کہ کسی سے ملنے کی خواہش کی ہو اور ملنے کے بعد مایوسی ہوئی ہو۔ یاد نہیں کہ کبھی ایسا ہوا ہو، لیکن کچھ مصنفوں جن سے ملنے کی خواہش پیدا ہوتی رہی لیکن مل نہ سکا، ان میں سے ایک تھے پروفیسر یوسف سلیم چشتی۔ جب کلام اقبال اوڑھنا پکھونا تھا تو ان کی شرحیں میں نے ساری پڑھی ہیں۔ نشر میں لکھیں۔ سب پڑھیں تو ان سے ملنے کا برا اشتیاق رہا۔ تین چار بار لا ہو رہا ان سے ملنے گیا، لیکن اتفاق سے ملاقات نہیں ہو سکی۔ بس ایک مرتبہ ان کو زندگی میں دیکھا۔ لا ہو رہا میں ایک جلسہ تھا۔ یہ غالباً ۱۹۷۲ء کی بات ہے۔ اُس میں ایک میری تقریبی۔ اٹچ پر چار، پانچ آدمی بیٹھے ہوئے تھے۔ مولانا امین احسن اصلاحی صاحب صدارت کر رہے تھے۔ مولانا کے ایک طرف میں بیٹھا ہوا تھا، مولانا کے دائیں جانب ایک بوڑھے سے بزرگ بیٹھے ہوئے تھے۔ مجھے پہنچیں تھا کہ یہ کون ہیں۔ جب اعلان ہوا کہ پروفیسر یوسف سلیم چشتی تقریب کریں گے تو میں ایک دم چونکا۔ ان بزرگ نے اٹھ کر تقریب کی۔ میں نے کہا کہ آج میں مل کر ہی جاؤں گا۔ میری بد نصیبی کہ وہ تقریب کر کے کہنے لگے کہ مجھے کام ہے اور وہ چلے گئے۔ اس کے علاوہ نہ کبھی ان کو دیکھانے ان سے ملاقات ہوئی۔

باتی جن حضرات سے ملنے کا اشتیاق ہوا اور ان سے ملاقات ہوئی تو بعض سے بہت استفادہ بھی کیا۔ دو بزرگوں سے تو میں کوشش اور اہتمام سے ملا جن کی کتابیں میں نے پڑھی تھیں اور بعد میں ان سے بہت نیاز مندی رہی۔ ایک تو کراچی میں رہتے تھے اور جب بھی میں کراچی جایا کرتا تھا، ان کی خدمت میں حاضر ہوتا تھا۔ ڈاکٹر اشتیاق حسین قریشی، ان کی تمام کتابیں پڑھی ہیں اور میں سمجھتا ہوں کہ پاکستان میں تاریخ نویسی کے فن کی وہ معراج ہیں۔ ان سے بڑا مورخ بر صغیر میں شاید یہیوں صدی میں پیدا ہی نہیں ہوا۔ اگر مجھ سے کہا جائے کہ بر صغیر میں یہیوں صدی میں تاریخ نویسی کا سب سے بڑا نام کون ہے تو میں کہوں گا کہ ڈاکٹر اشتیاق حسین قریشی۔ میں ان سے ملنے کے لیے گیا۔ میرا خیال تھا کہ اتنے بڑے آدمی ہیں، وزیر ہیں، ان سے ملنا مشکل ہو گا۔ ان کے ایک شاگرد کی معرفت میں ان سے ملنے گیا تو وہ ایسے ملے جیسے کوئی باپ یا استاد ملتا ہے تو بڑی حیرت ہوئی۔ اس طرح ملنے کے بعد پہلے جو احترام اور رعب تھا، اب اُس میں محبت بھی شامل ہو گئی تو میں جب بھی جایا کرتا تھا تو ملتا تھا، بہت ہی شفقت سے ملنے، ایسے جیسے ساری عمر سے جانتے ہیں۔

مجھے اشتیاق تھا مصطفیٰ الزرقا سے ملنے کا۔ استاد مصطفیٰ الزرقا شام کے تھے اور جوبات میں نے اشتیاق حسین قریشی کے بارے میں کہی ہے، مصطفیٰ الزرقا کے بارے میں بھی کہتا ہوں کہ یہیوں صدی میں ان سے بڑا فقیہ کوئی نہیں تھا۔ فقہ اسلامی میں گرفت اور گھرائی کے ساتھ کسی کی نظر نہیں تھی۔ جتنی پوری دین اسلام کے بارے میں استاد الزرقا کی تھی، بلکہ مجھے اجازت دی جائے تو میں یہ بھی کہوں گا کہ علامہ اقبال نے ۱۹۲۵ء میں لکھا تھا کہ جو شخص زمانہ حال کے تمام احکام قرآنی کی ابدیت ثابت کرے گا، وہ اسلام کا سب سے بڑا مفسر ہو گا۔ یہ کام جن لوگوں نے کیا ہے یہیوں صدی میں، ان میں مصطفیٰ الزرقا کا نام سب سے پہلے آتا ہے۔ انہوں نے بہت غیر معمولی انداز میں کام کیا۔ وہ شام میں رہے اور کچھ عرصہ سعودی عرب میں رہے۔ میری ان سے پہلی ملاقات ۱۹۷۹ء میں ہوئی۔ اکتوبر ۱۹۷۸ء میں اسلام آباد میں ایک سینما ہوانفاذ اسلام کے بارے میں تو اُس میں وہ بھی آئے ہوئے تھے۔ اخبار میں آرہا تھا کہ مصطفیٰ الزرقا بھی آئے ہوئے ہیں تو مجھے بڑا اشتیاق تھا۔ اس کی افتتاحی تقریب تھی تو میں اُس میں شرکت کے لیے گیا تو میں ہر ایک کو دیکھتا رہا کہ یہ مصطفیٰ الزرقا ہوں گے، یہ ہوں گے۔ تو ایک صاحب پر نظر پڑی جن کا چہرہ مجھے معلوم سالگا تو مجھے لگا کہ یہی ہیں مصطفیٰ الزرقا تو میں نے پوچھا کہ آپ مصطفیٰ الزرقا ہیں؟ تو کہنے لگے، ہاں تو ان سے مل کر طبیعت بڑی خوش ہوئی۔ وہ مجھ پر بڑے مہربان ہوئے۔ اتنے مہربان ہو گئے کہ میری حیثیت سے بڑھ کر میرے بارے میں رائے قائم کرنے لگے۔ خط و کتابت ان سے ہوتی تھی۔ کئی بار ایسا ہوا کہ ان کا خط میرے نام آیا تو میں نے شرم سے چھپا لیا کہ کوئی اور نہ دیکھ لے اور دیکھ گا کہ تو کیا کہہ گا یعنی لوگ سمجھیں گے کہ میں نے کوئی جعلی عکس ڈال رکھا ہے، اُن پر غلط بیانی کر رکھی ہے اپنے بارے میں، اس لیے وہ ایسی بات لکھتے ہیں۔

ایک اور بزرگ جن سے بڑا ملنے کا اشتیاق رہا، ان سے ملاقات بھی رہی اور بہت مہربان بھی رہے، وہ تھے مولانا صاحب الدین عبدالرحمٰن۔ یہ ہندوستان کے رہنے والے تھے۔ ان کی برصغیر کی تاریخ پر کئی زبردست کتابیں ہیں اور اردو زبان بڑی ہی نفیس لکھتے اور بولتے تھے۔ بہت ہی سادہ اور نفیس انسان تھے۔ اگر کسی نفیس انسان کی نفیسات کے ۱۰۰ انمبر ہوں تو ۹۹ نمبر ان کو دوں گا۔ یہ دار المصنفین کے ناظم تھے۔ کتابیں میں نے ان کی پڑھی ہوئی تھیں۔ تو ایک دفعہ انسٹی ٹوٹ میں، میں صحیح پہنچا تو گرمی کا زمانہ تھا۔ یہ ۱۹۷۵ کی بات ہے۔ میں دفتر میں پہنچا تو ایک صاحب نے کہا کہ آئیے، آپ کو ایک بزرگ سے ملتے ہیں۔ تو انھوں نے میرا ہاتھ پکڑا اور ڈاکٹر یکٹر کے کمرے میں لے گئے۔ وہاں ایک صاحب شیر و ای اور پاجام پہنے ہوئے، جیسے ہندوستان کے لوگ پہنتے ہیں، بیٹھے ہوئے تھے۔ ان سے تعارف ہوا تو معلوم ہوا کہ صاحب الدین عبدالرحمٰن ہیں۔ میرے ذہن میں ان کا جو نقصہ تھا، وہ بالکل اُس سے مختلف نکلے۔ اُس کے بعد مجھ پر اتنے مہربان بھی گیا۔ وہ جب بھی آتے تو میرے پاس تشریف لاتے تھے۔ ان کی کتابوں میں بزم صوفیہ، بزم تیموریہ اور ”ہندوستان میں مسلمانوں کے جلوے“ اور ہندوستان میں مسلمانوں کا عسکری نظام، تمدنی نظام، ”شاہی ہیں“۔ ”بزم صوفیہ“ میں ہندوستان کے بڑے صوفیہ کا تذکرہ ہے، داتا گنج بخش سے لے کر خوبیہ بہاء الدین نقشبند وغیرہ تک بلکہ خوبیہ نظام الدین اولیا تک۔ ”بزم تیموریہ“ مغل سلطنت کے زمانے کے تمدنی اور تہذیبی اور ثقافتی معاملات پر ہے۔ ”بزم مملوکیہ“ مغل دور سے پہلے کے تمدنی دور پر ہے۔

شیخ الشفیر والحدیث حضرت مولانا صوفی عبدالحمید خان سواتی نور اللہ مرقدہ

کی یاد میں قائم کردہ ویب سائٹ

www.abdulhameedsawati.org

پر ماہنامہ نصرۃ العلوم گوجرانوالہ کے ”تفسیر قرآن نمبر“ کے مضامین کے علاوہ
حضرت صوفی صاحب کے دروس قرآن بھی سنے جاسکتے ہیں، جبکہ تصانیف کی
آن لائن فراہمی کے سلسلے میں کام جاری ہے۔